

מיט די עלנבוניגנס קאָן מען זיך אַ מאָל דורכשלאָגן אַ וועג, נאָר ווייט וועסטו ניט אַוועקגיין (יידיש ווערטל)

מלחמה אין אוקראינע. טאָג־טעגלעכע ידיעות. 25/24טן אַפּריל 2022, 10:00 אין דער פֿרי. 61/60ער מלחמה-טאָג.

דער באַריכט איז צוגעגרייט געוואָרן דורך סאָפֿיאַ אַליניק און מאַריאַנאַ זאַווייסקאַ

די פּאַסכע-חגא מאַרקירט אַפּ 60 טעג פֿון רוסישער אַריינדרין אין אוקראינע און כּסדרדיקער באַמבאַרדירונג ווי געוויינטלעך.

אויסערן פּאָליטיק. דער אַמעריקאַנער אויסערן מיניסטער ענטאָני בלינקען און שיץ־מיניסטער (פֿאַרטיידיקונג־מיניסטער) לויט אַסטיין האָבן **באַזוכט קיעוו** אויף צו זען זיך מיט פרעזידענט זעלענסקי'ן. ביים **שמעס** מיט פֿאַרמאַכטע טירן האָבן די אַמעריקאַנישע רעפּרעזענטאַנטן מבושר געווען אַ נייעם שטאַפּל מיליטערישער הילף, דעם בהדרגהדיקן צוריקקום פֿונעם אַמעריקאַנישן אַמבאַסאַדע-פּערסאָנאַל און, כּפֿי־השמועה, דעם אַנקום פֿון אַ נייעם אַמבאַסאַדאַר. די איצטיקע אַמבאַסאַדאַרשע אין סלאָוואַקיע, ברידשעט ברינק, וועט ווערן אויסגערופֿן אין וואַשינגטאָן ווי די נייע אַמבאַסאַדאַרשע אין אוקראינע. פֿריער האָט פרעזידענט זעלענסקי **דערמאַנט** אַז ער וויל בעטן שטאַרקער פּלי־זיין. דער עסטרייכישער אויסערן מיניסטער אַלעקסאַנדער שאַלענבערג **זעט** אַן אַנדערן אופֿן ווייטער צו אַנטוויקלען אוקראינע, האָט אָבער ניט אַנגעבאַטן מיטגלידשאַפֿט פֿון דעם אייראָפּעיִשן פֿאַרבאַנד (א"פֿ). בעת מעשה האָט דער לעטישער שיץ־מיניסטער **געצוויטשערט** אַז אַלע וואָס שטיצן ניט דאָס אַנבאַטן אוקראינע דעם קאַנדידאַט־מיטגלידערשאַפֿט פֿונעם א"פֿ ווירקן קעגן די אינטערעסן פֿון אייראָפּע. זונטיק האָט פרעזידענט וואַלאַדימיר זעלענסקי געהאַט אַ **טעלעפֿאָנישן שמעס** מיטן טערקישן פרעזידענט טאַיפֿ ערדאָהאַן. די פרעזידענטן האָבן גערעדט ווען דער נייטיקייט פֿון עוואַקוירן בירגער פֿונעם פֿאַרטשטאַט מאַריאָפּאָל, וואָס דעם גרעסטן טייל פֿון איר האָבן די רוסן באַזעצט.

פוילן און אוקראינע האָבן אונטערגעחמתמעט אַ **מעמאַראַנדום** וועגן פֿאַרשטאַרקן די צוזאַמענאַרבעט אויפֿן תּחום פֿון (איזנ)באַנען. אַט דער מעמאַראַנדום זעט פֿאַר אַ בשוּטפֿותדיקע לאַגיסטיק־פֿירמע פֿון ביידע לענדער. דער פרעמיער מיניסטער סמיראַהאַל באַמערקט אַז דאָס וועט באַדייטיק פֿאַרגרעסערן דעם פֿאַרנעם פֿון באַנטראַנספֿאַרט אינעם עקספֿאַרט פֿון אוקראינע צום א"פֿ און דערמיט צו דער וועלט.

שטעט אונטער אַטאַק. ניט קיין פּאַסכע־פֿייער־אַפּשטעל (וואַפֿנרו), בעת רוסישע ראַקעטן גייען אָן שיסן. אַדעס איז באַמבאַרדירט געוואָרן, אַזוי ווי רוסישע מעדיעס האָבן פֿריער "פֿאַרויסגעזאַגט". דורכדעם זיינען בערך 8 מענטשן אומגעקומען, צווישן זיי אַן עופֿעלע פֿון 3 חדשים אַלט, און 18 פֿאַרווונדיקט. אַ צווייטע באַשיסונג פֿון וויניקוואַרטאַל פֿון כאַרקעוו איז פֿאַרגעקומען דעם סוף־וואַך: 3 טויטע, 6 פֿאַרווונדיקטע. אין טשוהיעוו, כאַרקעווער אַבלאַסט, האָבן רוסישע זעלנערס געשאָסן אויף אַ הייכהויז און אַ פּריוואַטן פֿאַלוואַרק, טייטנדיק 59־יעריקן מאַן און פֿאַרווונדיקנדיק דריי אַנדערע, בתּוכם אַן 11־יאַריק קינד. בעתן שבת־זונטיק האָבן די רוסן געשאָסן גראַנאַטן אויף גרענעץ־וואַכן אין דער געגנט פֿון **טשערניעוו**. דער סומיער אַבלאַסט, ביי דער רוסישער גרענעץ, איז באַמבאַרדירט געוואָרן בעתן סוף־וואַך. צוליב דער כּסדרדיקער באַמבאַרדירונג פֿון דער לוגאַנסקער געגנט איז די עלעקטריע אָפּגעהאַקט ביי דער וואַסער־סטאַנציע. דער ליסיטשאַנסקער צענטער און די שטעט ניי־דרוזשעסק און פּריוויליע זענען בכּן אָן וואַסער. סע גייען אָן די באַשיסונגען פֿון הירסקע, זאַלאַטע און ליסיטשאַנסק: 8 טויטע, 2 פֿאַרווונדיקטע, לזל־פּחות 7 הייזער און איין פּאָליציי־סטאַנציע צעשטערט. ניין ראַקעטן אַרויסגעלאַזט אויף דער געגנט פֿון פּאַלטאַווע. די אייל־ראַפֿינעריע און עלעקטריע־סטאַנציע אין קרעמענטשוק זענען געשעדיקט געוואָרן. אין פּאַוולאַגראַד, די פּאַראַפּעטראַווסקער אַבלאַסט, האָט מען צעשטערט באַן־אינפֿראַסטרוקטור און אינדוסטריע. חוץ דעם האָבן ראַקעטן געשאָסן אויף באַן־סטאַנציעס. מאַנטיק אין דער פֿרי זענען 5 סטאַנציעס געטראָפֿן. ס'זענען קרבנות, לפחות 16 פּאַסאַזשיר־צוגן זענען געווען פֿאַרשפּעטיקט.

בריטישער אויסשפּיר **מעלדט** וואָס דאָס רוסישע מיליטער מאַכט, ניט געקוקט אויף די אינטענסיווירטע אַנפֿאַלן, נאָר ווינציק פֿאַרשריט מיט זייער שוין פֿאַרויסגעזאַגטן אייננעמען דעם דאַנבאַס. די אוקראינישע קעגן־אַטאַקן שטערן זייערע באַמיונגען. טראַץ מאַסקוועס אַרויסזאַג אַז זיי האָבן איינגענומען מאַריאָפּאָל, גייען דאַרטן אַן שטאַרקע קאַמפֿן. אויך דאָס פֿאַרפֿאַמעלעכט דאָס אויסגעטראַכטע אַוואַנסירן פֿון די חיילות אינעם דאַנבאַס. נישט געקוקט אויף עטלעכע "הצלחות" פֿון די רוסן אין אייננעמען ווינישאַפֿטן, האָבן די באַוואַפֿנטע כּוחות פֿון אוקראינע דערלאַנגט זיי אמתע פֿאַרלוסטן. דער רוסישער שיץ־מיניסטעריום באַט די משפּחות פֿון געפֿאַלענע זעלנערס אָן קאַמפּענסאַציע, מע זאַגט, כּדי זיי איין צו שטומען.

אקופירטע שטעט. אוקראַינישער אויסשפיר **מעלדט** אַז רוסישע חיילות האָבן אָנגעהויבן אויפֿצווינגען די מאָביליזירונג פֿון מעדיקערס אין די באַזעצטע שטחים בײַ כאַרקעוו אויף צו קורירן פֿאַרווונדיקטע רוסישע זעלנערס בײַם פֿראַנט. געצוונגענע מאָביליזאַציע פֿון אוקראַינישער יוגנט ווערט דערמאָנט אין די באַזעצטע געגנטן פֿון כאַרקעוו, זאַפֿאַריזשיע און כערסאָן. דערפֿאַר באַגרענעצן זײ די מעגלעכקײט צו פֿאַרלאַזן די אַקופירטע שטחים צו דער פֿריער אוקראַינע.

מענטשנרעכט. עוואַקויר-קאַרידאַרן פֿון מאַריאָפּאָל האָט מען בעתן פֿאַסקע-סוף-וואַך שוין ווידער צענישטיקט. אַרום 200 איינוווינער פֿון מאַריאָפּאָל וואַלטן אַרויס קײן זאַפֿאַריזשיע. נאָר ווען זײ זענען אָנגעקומען בײַם פֿאַרזאַמל-פּונקט, האָבן די רוסישע סאַלדאַטן זײ געזאַגט זיך צו פֿאַרשפּרייטן צוליב דער קומעדיקער גראַנאַטן-באַשיסונג. דערפֿאַר אָבער פֿאַרשפּרייטן זײ אינפֿאַרמאַציעס וועגן דער מעגלעכקײט זיך צו עוואַקוירן קײן רוסלאַנד. רוסישע חיילות ראַמען דעם בראַכוואַרג פֿונעם מאַריאָפּאָלער דראַם-טעאַטער, אַוועקנעמענדיק די מתים כּדי צו צעשטערן אַלע ראַיות פֿונעם פֿאַרברעך. די מתים ווערן פֿאַרשלעפט צום ברידער-קבר אין מאַנגוש. נײַע סאַטעליט-בילדער פֿונעם 20סטן אַפּריל ווײַזן אַ **צווייטן ברידער-קבר** בײַ מאַריאָפּאָל. דער קבר פֿאַרנעמט 45 צו 25 מעטער. מע קען באַגראַבן דאָרט העכער 1000 מענטשן.

פֿאַראַן פֿיר **פּילטרי- (ס'הייסט: סעלעקציע-לאַגערן)** בײַ מאַריאָפּאָל אויף די באַזעצטע שטחים. ווען די רוסישע אַקופּאַנטן דעפֿאַרטירן מענטשן, פֿאַרשלעפּן זײ די דעפֿאַרטירטע קודם אין אַזעלכע "פּילטרי-לאַגערן" פֿאַר אַ גרונטיקן קאַנטראָל. דאָרטן ווערט פֿון זײ די נשמה אויסגעטרייטלט (דורכגעפֿרעגט), בעת דער לאַגער-פּערסאָנאַל נישטערט אויס די פּערזענלעכע דאָקומענטן, קעשעפֿאַנען, פּריוואַטע זאַכן, זײ נעמען אָפּ פֿינגערדרוקן און פֿאַטאָגראַפֿיעס. דער הויפּטציל איז אַרויסגעפֿינען אוקראַינישע באַאַמטע, רעפּרעזענטאַנטן פֿון אַרמײ, זיכערקײטס-דינסט און פּאַליצײ. אויב דער קאַנטראָל באַפֿרידיקט זײ, קריגט מען די דאָקומענטן און מען ווערט פֿאַרשיקט קײן רוסלאַנד. דעפֿאַרטירטע אוקראַינער ווערן פֿאַרשלעפט צו די "ווייסע בערן", צו די **נישט-אַנטוויקלטע צפֿונדיקע שטחים**. דעם 21סטן אַפּריל האָט מען 308 מאַריאָפּאָלער פֿאַרשלעפט קײן וואַלדיוואַסטאַק. צווישן זײ 90 קינדער. מענטשן ווערן אַריינגעשטעלט אין שולן און שלאַפֿזאַלן. אויך פּלאַנעוועט מען צו פֿאַרטיילן דעפֿאַרטירטע אוקראַינער אין פֿאַרשיידענע ערטער פֿון דער געגנט צפֿון פֿון וואַלדיוואַסטאַק ("פּרימאַרסקי קרייז"). **ביז איצט** האָט מען דעפֿאַרטירט אַרום 915.000 אוקראַינער, בתּוכם 160.000 קינדער און 2000 יתומים.

זשורנאַליסטן פֿון Slidstvo.info האָבן געפֿונען ראַיות אַז דער רוסיש-אַרטאָדאָקסישער קירך העלפֿט אונטער די רוסישע זיכערהייטס כּוחות בײַם דעפֿאַרטירן אוקראַינער קײן רוסלאַנד. רעפֿאַרטערן האָבן אויסגעפֿונען אַז די קירך האַלט דעפֿאַרטירטע אוקראַינער אויפֿן שטח פֿון זײערע מאַנאַסטירן איבערן לאַנד, מיט וועכטער-קאַמעראַס אין די קאַמערן וואָס האַלטן אַן אויג אָן אַן אויפֿהאַלט. אַט די אינפֿאַרמאַציע קומט א"א פֿון בליצפֿאַסט-אַנאַליז דורך דער "אַנאַנימוס"-גרופּע.

עסנוואַרג זיכערקײט. די אוקראַינער אַמבּודסמאַנקע מעלדט אַז רוסישע חיילות האַלטן אין איין פּרווון סאַבאַטירן דאָס פֿאַרזײען און דעם צושטעל פֿון עסנוואַרג. אין די אַקופירטע געגנטן, בײַ כערסאָן, **נעמען** רוסישע חיילות צו די תּבּואה און פֿאַרשלעפּן זי צום באַזעצטן קרים. מע צווינגט פּויערים צו אַרבעטן פֿאַר די אַקופירערס, סטראַשנדיק אַוועק צו כאַפּן די לאַנד-מאַשינעריי, ווי למשל אין געניטשעסקער אַבלאַסט. אינעם דאָרף נײַ-אַלעקסיאָווקע, כערסאָנער אַבלאַסט, האָבן די באַזעצערס די תּבּואה-זאַפּאַסן אויסגעלערט און אַלץ מיטגענומען קײן קרים. די מלחמה האָט שוין צונישט געטאָן אַ שטיק פּראַגרעס וואָס אוקראַינע האָט געמאַכט בײַם פֿאַרבעסערן די לאַנדווירטשאַפֿט אין די לעצטע פֿאַר צענדליק יאָר. דער ווייץ-שניט פֿון 2021 איז געווען די גרעסטע זינטן צעפֿאַל פֿון ראַטן-פֿאַרבאַנד דרײַ יאַרצענטליק פֿריער. סוף-כל-סוף וועלן די פֿערמערס מוזן אויפֿבויען און אויסריינעקן זייער לאַנד פֿון גראַנאַטן און כעמישע קילקולים (פֿאַרפּעסטיקונגען). די אַרגאַניזאַציע פֿאַר זיכערקײט און צוזאַמענאַרבעט אין אייראָפּע (OSCE) האָט געוואַרנט פֿאַר אַ מעגלעך קאַטאַסטראַפֿאַלער סבֿיבֿה-ווירקונג, מיט שלעכט טרינקוואַסער, רינעכץ פֿון כעמיקאַליעס, פֿאַרפֿלייצונגען אַא"וו, **זאַגט בלומבערג**.

פֿאַלשע ידיעות, באַבע-מעשיות, בילבולים. סע קומט אָן אַ נײַע כּוואַליע פֿאַלשע ידיעות וועגן כעמישע וואַפֿנס. רוסישע מעדיעס דערציילן וועגן כעמישע אַנפֿאַלן אויף אוקראַינישע שטעט דורך אוקראַינע כּדי אַריבערצוואַרפֿן די שולד אויף רוסלאַנד. זײ פֿאַררופֿן זיך אויף דער פּראָוואַקאַציע בײַ די כעמישע און ביאָלאָגישע איבריכטונגען אין כאַרקעוו און קיעוו, דער אַטאָם-קראַפֿטסטאַנציע זאַפֿאַריזשיע, קאַמיאַנסקע. לויט זײער "טראַדיציע" האָט דער רוסישער שיץ-מיניסטעריום (קריגס-מיניסטעריום) אָנגעזאַגט וויטערדיקע **אַנפֿאַלן אויף אדעס**. נאָכן שבתדיקן ראַקעטן-אַנפֿאַל אויף דער שטאָט האָט דער רוסישער שיץ-מיניסטעריום אָנגעזאַגט מע וועט ניצן כעמיקאַליעס אינעם שטח פֿונעם דרומדיקן האַפֿן. רוסלאַנד באַשולדיקט אוקראַינע פֿון פֿאַרויס אין אַ כעמישן אַטאַק דורך אוקראַינעס ספּעציעלע דינסטן. משמעות אַ פּראָוואַקאַציע אויף כעמישע אַדער ביאָלאָגישע איבריכטינגען אין קיעוו אַדער כאַרקעוו. אַ פּראָוואַקאַציע אויף דער נוקלעאַרער קראַפֿטסטאַנציע זאַפֿאַריזשיע קען אויך זײן. אַטאַקן אויף קאַמיאַנסקע זײנען אויכעט מעגלעך.

ענערגיע זיכערקייט. די אינטערנאציאנאלע ענערגיע אגענץ האָט צוגעגרייט אַ [קורצן וועגווייזער](#) ווי אזוי צו פֿאַרמינערן די ענערגיע אָפּהענגיקייט פֿון רוסלאַנד און ניט פֿאַרגרעסערן די האַצאות.

דעקלאַניזאַציע. ענערגיע פֿרייהייט איז איינער פֿון די פֿראַגטן וואָס רוסלאַנד אַטאַקירט. יאָרנלאַנג האָט רוסלאַנד אָנגעשטרענגט זיינע באַמיונגען צו מאַכן זיינע שכנים אָפּהענגיק פֿון זיך אין הילכות ענערגיע. זאָל זיין גאָז, נוקלעאַר, אָדער באַנזין. נאָך פֿאַרן 36סטן יאָרטאָג פֿונעם אויפֿריס פֿון דער אַטאָמישער עלעטראָסטאַנציע טשערנאָבל האָט דער סבֿיבֿה(אַרומוועלט)זשורנאַליסט אַלעקסיי אָוטשיניקאָוו צוגעגרייט אַן אַנאַליז פֿון די עיקרדיקע ענערגיע-סעקטאָרן און אַ כראַניק פֿון דער וואַקסנדיקער אָפּהענגיקייט פֿון רוסלאַנד. זען אונדזער נייעם אַרטיקל "[אָפּהאַקן דעם אַטאַמאַרן אַרומנעם](#)".

רוסישער סטראַטעגיק מחוץ אוקראַינע. דער ענגלישער פֿאַרש-אינסטיטוט/אידעען-צענטער Royal United Services Institute for Defence and Security Studies האָט דעם 22סטן אַפּריל אַרויסגעברענגט אַ באַריכט: "[אָפּעראַציע Z](#)": די [גסיסה פֿון אַן אימפעריע-אַפּדוכטעניש](#). די פּובלעקאַציע האַלט אַז אַן אוקראַינישער נצחון איז מעגלעך, נאָר אויף דעם וועט מען נאָך מוזן שווער קעמפֿן אַ גוט שטיקל צייט. אין צווישן וועט די רוסישע געזעלשאַפֿט אָנגיין ראַדיקאַלער ווערן און שטיצן די רוסישע אָפּענסייווע אין אוקראַינע. חוץ די גרעסערע אָפּענסייווע אין דאָנבאַס און אַ גרויספֿאַרנעמיקער אָנפֿאַל אויף אוקראַינע איז פֿאַראַן אַ ריזיקע פֿון די אָפּעראַציעס פֿאַר מאַלדאָווע, סערביע און ווייטער. NATO דאַרף זיין אָפּגעהיט.

לייען ווינקל. [Russian Federation Has Been Waging Wars throughout All Its History - Always Insidiously and](#) [Vilely \(zaborona.com\)](#) – אַן איבערבליק פֿון 30 יאָר מלחמות וואָס רוסלאַנד האָט אונטערגעהאַלפֿן. [The War in Ukraine Has Unleashed a New Word - The New York Times \(nytimes.com\)](#) – בײַ זײַן לעצטן פרעסע-קאָנפֿערענץ האָט פרעזידענט זעלענסקע אין מויל גענומען אַ נײַ וואָרט וואָס וועט משמעות אַרײַן אין די קומעדיקע געשיכטע-ביכער: "רוסקיזם". טימאָטי סניידער רעדט אַרום דעם באַגריף, זײַן אָפּשטאַם און זײַן היסטאָרישער באַדײַטיקייט.

צאָלן.

- דער גענעראַל-שטאַב פֿון די אוקראַינישע באַוואַפֿנטע כּוחות האָט אָנגעגעבן די בערכדיקע פֿאַרלוסטן פֿון דער רוסישער אַרמיי ביזן 25סטן אַפּריל 10,2022 אַ זייגער אין דער פֿרי: זעלנערס – אַרום 21.900, טאַנקען -- 884, געפֿאַנצערטע קאַמפּוואַגנס (בראַנעוויקעס) – 2258, אַרטילעריע-סיסטעמען – 411, זעניט- אָדער אַנטילופֿט-האַרמאַטן – 69, פֿילראַקעטן-שיס-סיסטעמען – 154, עראַפּלאַנען – 181, העליקאָפּטערס – 154, נישט-געפֿאַנצערטע פֿאַרמיטלען -- 1566, שיפֿן -- 8, ברענשטאָף-ציסטערנעס – 76, אַליין-פֿליענדיקע עראַפּלאַנען – 201, ספּעציעלע אויסשטאַטונג 28, מאַבילע נאָענט* גרייכיקע ראַקעטן סיסטעמען - 4.
 - קוק אויפֿן צווישן-אַקטיוון [ציילער](#) פֿון די רוסישע פֿאַרלוסטן.
- * נאָענט: 1000-500 קמ.

איטלעכע אַקציע העלפֿט, ווי קליין זי זאָל ניט זיין!

- שטיצט [ComeBackAlive.ua](#) און [Prytula Foundation](#) בעת אוקראַינע בעט זיינע פֿאַרטנערן וואָפֿנס זיך צו שיצן, זענען דאָס די צוויי גרעסטע פֿונדאַציעס וואָס פֿאַרזאָרגן אינמיטן אַלע שוועריקייטן אַלע מעגלעכע אויסריסטונגען פֿאַר דער טעריטאָריאַלער פֿאַרטיידיקונג.
- פֿאַרשרייבט זיך אין אונדזערע טאָג-טעגלעכע נייעסן אויף [טוויטער](#) און אונדזער [וועבזײַטל](#)
- איר קענט שטיצן אונדזער פֿראַיעקט דורך פּייפּאַל [PayPal](#)

אַ דאַנק פֿאַר אײַער הילף!

זאָל לעבן אוקראַינע!